



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۶/۱۹

محمد معصوم هوتک

د پوهاند رسول باوري پر مړينه

پوښتنه کاندې مشاهير* نن يو له بله څخه
دا جنازه د چاراغلي له کابل څخه

ورمې د عطرو ئې راوړي د تابوت له تختو
ته وا کفن ئې ور ساز کړی دئ له گل څخه

په بدرگه ئې د وياړونو قافلي راغلي
افتخارات ئې نه بېلېږي له بغله څخه

يو چا ور ږغ کړه چي دا مړ نه دئ ژوندی ئې گڼه
نغمه د ژوند ئې ده زده کړې له بلبله څخه

نوم ئې "رسول" گویا ایلچي وو د روښانه سبا
جاويدان نوم ئې وو څرگنده له اوله څخه

يو "باوري" وو د هیواد د ترقی پر خوښت
د وطن عشق ورسره مل وو له بورجله څخه

يو متین ښاخ وو د روزگان د بابوزو د وني
چي پیوند سوې ئې رېښه وه له زابل څخه

يو ساتندوی وو د وطن د تاریخي یادونو
د تاریخ ځلي ئې ساتله له یرغله څخه

يو مربي وو د روزني د وطن د بچو
راگزوله ئې زلمیان له کاره پله څخه

وو يو سرتېری د فرهنگ د حفاظت پر میدان
ځان ئې و نه کيښ په هيڅوخت له دې مورچله څخه

افسوس چي واخيست ناروغی د کورونو له مورې
ځکه مو خپږي فریادونه له گوگل څخه

کال زر څلور سوه لمريز، میاشت ده جوزا پر تقویم
نېټه د مرگ ئې استخراج سوله جدوله څخه

اشاوا، کاناډا

19 جون 2021ع

* د مرحوم پوهاند رسول باوري جنازه د کندهار پوهنتون په انگرې، د مشاهيرو په هديره کې خاورو ته وسپارل سوه.

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټينگه کړئ maqalat@afghan-german.de

یادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خیر و لولئ